

அக்டோபர் - 02

தேசியச் செய்திகள்

ஜல்தூத் செயலி

- ❖ ஊரக மேம்பாட்டுத் துறை அமைச்சகமானது நிலத்தடி நீர்மட்டத்தைச் சிறந்த முறையில் ஆய்வு செய்வதற்காக வேண்டி "ஜல்தூத் செயலி" மற்றும் ஜல்தூத் செயலி இணையவழிச் சிற்றேடு" ஆகியவற்றை அறிமுகப்படுத்தியுள்ளது.
- ❖ இந்தச் செயலியை ஊரக வளர்ச்சி மற்றும் பஞ்சாயத்து ராஜ் அமைச்சகம் ஆகியவை இணைந்து உருவாக்கியுள்ளன.
- ❖ இந்தச் செயலியானது ஒரு கிராமத்தில் தேர்ந்தெடுக்கப்பட்ட 2-3 கிணறுகளின் நீர் மட்டத்தை ஆய்வு செய்வதற்காக நாடு முழுவதும் பயன்படுத்தப்பட உள்ளது.
- ❖ இந்தச் செயலியானது நாடு முழுவதும் உள்ள நீர்நிலைகளைக் கண்காணிப்பதை எளிதாக்குகிறது.
- ❖ இதன் மூலம் பெறப்படும் தரவுகள் கிராமப் பஞ்சாயத்து மேம்பாட்டுத் திட்டம் மற்றும் மகாத்மா காந்தி தேசிய ஊரக வேலைவாய்ப்பு உறுதித் திட்டம் போன்ற திட்டங்களுக்குப் பயன்படுத்தப்பட உள்ளது.
- ❖ இந்தியாவில் மொத்த நிலத்தடி நீர் வீழ்ச்சியானது 122-199 பில்லியன் மீட்டர் கனசதுர வரம்பில் உள்ளது.
- ❖ 89% நிலத்தடி நீரானது பாசனத் துறையில் பயன்படுத்தப்படுகிறது.
- ❖ இத்துறையானது நாட்டிலேயே அதிகளவில் இதன் மூலம் பயன்பெறும் துறையாக உள்ளது.



பாப்புலர் ஃப்ரண்ட் ஆஃப் இந்தியா அமைப்பு

- ❖ பாப்புலர் ஃப்ரண்ட் ஆஃப் இந்தியா மற்றும் அதன் சங்கங்களுக்கு மத்திய உள்துறை அமைச்சகம் தடை விதித்துள்ளது.
- ❖ இந்த அமைப்பானது பயங்கரவாதக் குழுக்களுடனான தொடர்பு மற்றும் நாசத்தினை விளைவிக்கும் நடவடிக்கைகளை மேற்கொண்டுள்ளதால் சட்டவிரோத நடவடிக்கை (தடுப்பு) சட்டத்தின் கீழ் இந்த தடையானது விதிக்கப்பட்டுள்ளது.
- ❖ உத்தரப் பிரதேசம், கர்நாடகா மற்றும் குஜராத் மாநில அரசுகளின் பரிந்துரைகளின் அடிப்படையில் இந்த தடையானது விதிக்கப்பட்டுள்ளது.
- ❖ தற்போது, PFI அமைப்பானது LeT, JeM, al Qaida, SIMI மற்றும் பிற தீவிரவாதக் குழுக்கள் இடம் பெற்றுள்ள "தடை செய்யப்பட்ட அமைப்புகளின்" பட்டியலில் இணைந்துள்ளது.

- ❖ PFI அமைப்புடன் இணைந்து செயல்படும் 8 அமைப்புகளும் தடை செய்யப்பட்டுள்ளன.
- ❖ கேரளா, கர்நாடகா மற்றும் தமிழ்நாடு ஆகிய மாநிலங்களைச் சேர்ந்த மூன்று முஸ்லீம் அமைப்புகளின் இணைப்பின் விளைவாக 2007 ஆம் ஆண்டில் PFI நிறுவப்பட்டது.

சர்வதேசச் செய்திகள்

அனைவருக்கும் இலவச ரொட்டி

- ❖ துபாய் தனது நகரத்தில் உள்ள ஏழை மக்களுக்கு இலவசமாக ரொட்டி விநியோகம் செய்வதற்காக விநியோக இயந்திரங்களை அறிமுகப்படுத்தியுள்ளது.
- ❖ விநியோக இயந்திரங்களில் கணினி தொடுதிரை உள்ளதால், அது பல்வேறு வகை ரொட்டிகளைத் தேர்ந்தெடுக்க மக்களுக்கு வழிவகை செய்கிறது.
- ❖ இந்த இயந்திரங்களில் உள்ள 'அனைவருக்கும் ரொட்டி' என்ற உரையானது நூற்றுக்கணக்கான புலம்பெயர்ந்த தொழிலாளர்களுக்கு உதவியாக இருக்கும் என்பதைக் குறிக்கிறது.
- ❖ துபாய் வேகமாக உயர்ந்து வரும் நுகர்வோர் விலைகளால் பாதிக்கப்பட்டுள்ளது.
- ❖ துபாய் புள்ளியியல் மையமானது, உணவு விலைக் குறியீடானது ஜூலை மாதத்தில் 8.75 சதவீதம் உயர்ந்துள்ளதாகக் குறிப்பிட்டுள்ளது.
- ❖ ஐக்கிய அரபு அமீரகமானது இந்தியா, வங்காளதேசம் மற்றும் பாகிஸ்தான் ஆகிய நாடுகளைச் சேர்ந்த சுமார் 8.7 மில்லியன் குடியேறிய நபர்களைக் கொண்டுள்ளது.




பொருளாதாரச் செய்திகள்

நான்காவது காலாண்டில் வேலைவாய்ப்பு விகிதம்

- ❖ காலாண்டு வேலைவாய்ப்பு ஆய்வின் (QES) நான்காவது சுற்று (ஜனவரி - மார்ச் 2022) அறிக்கையானது சமீபத்தில் வெளியிடப்பட்டது.
- ❖ இது நிறுவனம் அடிப்படையிலான அகில இந்தியக் காலாண்டு வேலைவாய்ப்பு ஆய்வின் (AQEES) ஒரு பகுதியாகும்.

- ❖ 2021 ஆம் ஆண்டின் கடைசி மூன்று மாதங்களில் மேற்கொள்ளப்பட்ட காலாண்டு வேலை வாய்ப்பு ஆய்வின் மூன்றாவது சுற்றுடன் ஒப்பிடும் போது சுமார் நான்கு லட்சம் தொழிலாளர்கள் அதிகரித்துள்ளதாகக் கூறுகிறது.
- ❖ உற்பத்தித் துறையானது 38.5% தொழிலாளர்களைப் பணியமர்த்தி, நாட்டின் மிகப் பெரிய நிறுவன முதலாளியாகத் தொடர்கிறது.
- ❖ இதைத் தொடர்ந்து கல்வித் துறை (21.7%), IT/BPO துறை (12%) மற்றும் சுகாதாரத் துறை (10.6%) ஆகியவை இடம் பெற்றுள்ளன.
- ❖ ஏறக்குறைய 80% நிறுவனங்களில் 10 முதல் 99 தொழிலாளர்கள் பணியில் ஈடுபட்டு உள்ளனர்.
- ❖ சுமார் 12% நிறுவனங்களில் 10க்கும் குறைவான தொழிலாளர்களேப் பணியில் உள்ளனர்.
- ❖ கணக்கெடுக்கப்பட்ட 1.4% நிறுவனங்களில் மட்டுமே குறைந்தது 500 தொழிலாளர்கள் பணியில் உள்ளனர்.
- ❖ மூன்றாம் காலாண்டில் 31.6% ஆக இருந்த பெண் தொழிலாளர்களின் பங்கேற்பானது நான்காவது காலாண்டு அறிக்கையில் 31.8% ஆக அதிகரித்துள்ளது.
- ❖ இருப்பினும், சுகாதாரத் துறையில் உள்ள தொழிலாளர்கள் எண்ணிக்கையில் சுமார் 52% பேர் பெண் தொழிலாளர்களாக உள்ளனர்.
- ❖ கல்வி, நிதிச் சேவைகள் மற்றும் IT/ BPO ஆகிய துறைகள் தொடர்பான வேலைவாய்ப்பு சதவீதங்கள் முறையே 44%, 41% மற்றும் 36% ஆக இருந்தது.
- ❖ 86.4% தொழிலாளர்கள் வழக்கமானப் பணியாளர்கள் என்றும், 8.7% பேர் ஒப்பந்த ஊழியர்கள் என்றும், அதைத் தொடர்ந்து சாதாரண ஊழியர்கள் (2.3%) மற்றும் சுய தொழில் செய்பவர்கள் (2%) என்றும் இந்தக் கணக்கெடுப்பு கூறியது.



2015-20 ஆம் ஆண்டு அந்நிய வர்த்தகக் கொள்கையின் விரிவாக்கம்

- ❖ நாணய மதிப்பு ஏற்ற இறக்கம் மற்றும் உலகளாவில் நிலவும் நிச்சயமற்றத் தன்மை காரணமாக தற்போதைய வெளிநாட்டு வர்த்தகக் கொள்கையானது மேலும் ஆறு மாதங்களுக்கு நீட்டிக்கப் பட்டுள்ளது.
- ❖ தற்போது, அமெரிக்கா மற்றும் ஐரோப்பா போன்ற முக்கியப் பொருளாதாரங்களில் மந்த நிலை ஏற்படும் அச்சமானது நிலவி வருகிறது.

- ❖ இதன் விளைவாக இந்தியாவில் முதலீடுகள் வேகமாக திரும்பப் பெறப்பட்டு அதனால் வெளிநாட்டு நிதிகள் வெளியேறுகின்றன.
- ❖ உக்ரைன் போரினால் ஏற்பட்டுள்ள புவிசார் அரசியல் நெருக்கடி, பணவீக்கம் மற்றும் பணவியல் கொள்கை நெருக்கடி ஆகியவை அமெரிக்க டாலருக்கு நிகரான ரூபாயின் மதிப்பைப் பலவீனப்படுத்துகின்றன.
- ❖ தற்போது அமெரிக்க டாலர் மதிப்பு 22 ஆண்டுகளில் இல்லாத அளவுக்கு அதிகமாகவும், டாலருக்கு நிகரான இந்திய ரூபாயின் மதிப்பு 81.6 என்ற வரலாறு காணாத அளவிலும் குறைவாக உள்ளது.
- ❖ எனவே, நீண்ட கால வெளியுறவுக் கொள்கையினை (2022-27) ஏற்றுக் கொள்வதற்கு தற்போதைய புவிசார் அரசியல் சூழ்நிலை சாதகமாக இல்லை.
- ❖ 2015-20 ஆம் காலகட்ட வெளிநாட்டு வர்த்தகக் கொள்கையானது, சரக்கு மற்றும் சேவைகளின் ஏற்றுமதியை அதிகரிப்பதற்கான ஒரு கட்டமைப்பை வழங்குவதோடு இந்தியாவில் எளிதாக வணிகம் செய்வதை மேம்படுத்துவதில் கவனம் செலுத்தவும் செய்கிறது.



சுற்றுச்சூழல் செய்திகள்

தேசியத் தூய்மைக் காற்று திட்டத்தின் கீழ் புதிய இலக்கு நிர்ணயம்

- ❖ தேசியத் தூய்மைக் காற்றுத் திட்டத்தின் கீழ் 2026 ஆம் ஆண்டிற்குள் நகரங்களில் காணப்படும் நுண்துகள்களின் செறிவை 40 சதவிகிதமாகக் குறைப்பதற்கு இந்திய அரசு ஒரு புதிய இலக்கை நிர்ணயித்துள்ளது.
- ❖ இது 2024 ஆம் ஆண்டிற்குள் நுண் துகள்களின் செறிவை 20 முதல் 30 சதவீதம் வரை குறைப்பதற்காக நிர்ணயிக்கப்பட்ட முந்தைய இலக்கின் ஒரு புதுப்பிப்பாகும்.
- ❖ தேசியத் தூய்மைக் காற்று திட்டத்தின் கீழ் உள்ள குறிப்பிட்ட நகரம் சார்ந்த திட்டங்கள் புதிய இலக்குகளுக்கு ஏற்ப மேம்படுத்தப்பட்டு வருகின்றன.
- ❖ சுற்றுச்சூழல் அமைச்சகத்தின் கூற்றுப்படி, தேசியத் தூய்மைக் காற்று திட்டத்தின் கீழ் உள்ள இலக்குப் பூர்த்தி செய்யாத 131 நகரங்களில் 95 நகரங்களை 2017 ஆம் ஆண்டு நிலைகளுடன் ஒப்பிடும் போது 2021 ஆம் ஆண்டில் PM10 என்ற நுண்துகள் அளவை அவை குறைத்துள்ளன.
- ❖ இலக்குப் பூர்த்தி செய்யாத நகரங்கள் என்பது 2011 ஆம் ஆண்டு முதல் 2015 ஆம் ஆண்டு வரை 5 ஆண்டுகளுக்கும் மேலாக தேசியச் சுற்றுப்புறக் காற்றின் தர

நிலைகளில் இருந்து பின்தங்கிய நிலையில் உள்ள நகரங்களாகும்.

- ❖ 20 நகரங்களானது, ஒரு கன மீட்டருக்கு 60 மைக்ரோகிராம் என்ற அளவில் நிர்ணயிக்கப் பட்ட வருடாந்திரச் சராசரி PM10 செறிவிற்கான தேசியத் தர நிலைகளைப் பூர்த்தி செய்துள்ளன.
- ❖ தேசியத் தூய்மைக் காற்று திட்டமானது, 2019 ஆம் ஆண்டில் காலக்கெடுவிற்குட்பட்ட இலக்குடன் காற்றின் தர மேலாண்மைக்கான முதல் தேசியக் கட்டமைப்பாக தொடங்கப் பட்டது.
- ❖ இந்தியா முழுவதும் PM10 மற்றும் PM2.5 ஆகிய நுண்துகள்களின் செறிவைக் குறைக்கச் செய்வதை இது நோக்கமாகக் கொண்டுள்ளது.
- ❖ மாசுபடுத்திகளின் செறிவை ஒப்பிடுவதற்கான அடிப்படை ஆண்டாக 2017 ஆம் ஆண்டானது நிர்ணயிக்கப்பட்டுள்ளது.

BY 2024, POLLUTION CUT BY 30%

NATIONAL CLEAN AIR PROGRAMME (NCAP)	BUILD CAPACITY BY SETTING UP:
Cities to be covered: 102	1 National emission inventory
GOAL: To meet annual average ambient air quality standards	2 Air Information Centre for data analysis
MID-TERM (5 YEARS) TARGET: Reducing air pollution by 20-30% by 2024, taking 2017 as base year	3 Source apportionment studies
HOW: Through city-specific air pollution abatement action plan	4 Guidelines for indoor air pollution
	5 Rural monitoring stations
INTERNATIONAL SUPPORT AGENCIES: World Bank, German development agency (GIZ), AFD (French funding agency), Swiss Development Corporation, Bloomberg Philanthropies	

மாநிலச் செய்திகள்

முழுமையான கன்னட மொழி மேம்பாட்டு மசோதா

- ❖ இந்த மசோதா கர்நாடக அரசு வேலைகளில் கன்னட மொழியினருக்கு முன்னுரிமை அளிப்பதோடு அம்மாநிலத்தில் உருவாக்கப்படும் தனியார் வேலைகளில் உள்ளூர் மக்களுக்கு இடஒதுக்கீடு வழங்கவும் செய்கிறது.
- ❖ கன்னட மொழியினைப் படிக்கவும் எழுதவும் தெரிந்த, குறைந்தபட்சம் 15 ஆண்டுகள் கர்நாடகாவில் வசிக்கும் பெற்றோர்களைக் கொண்ட தனிநபர்களை இந்த மசோதா கன்னட மொழியினர் என வரையறுக்கிறது.
- ❖ இந்த மசோதாவின் கீழ், உயர்தொழில்நுட்பம் மற்றும் தொழில்முறைக் கல்வி போன்ற படிப்புகளில் கன்னட மொழியின் நடைமுறை மற்றும் செயல்பாட்டு அறிவு கற்பிக்கப்படும்.
- ❖ அங்கு கன்னட மொழியினை முதன்மையாகக் கொண்டுள்ள பள்ளிகளில் படிக்கும் மாணவர்களுக்கு உயர்கல்வியில் இடஒதுக்கீடு வழங்கப்படும்.



- ❖ அங்கு குறைந்தபட்ச அளவு கூட கன்னட மொழியினரைப் பணியமர்த்தாத தனியார் நிறுவனங்களுக்கு நிலச்சலுகை, வரிச்சலுகை மற்றும் பிற சலுகைகள் போன்றவை மறுக்கப்படும் என இந்த மசோதா கூறுகிறது.
- ❖ கன்னட மொழி தேர்வில் தேர்ச்சி பெற்றால் மட்டுமே அம்மாநிலத்தில் அரசு வேலைகள் வழங்கப் படும்.

